



অতিৰিক্ত সচিব আৰু যুটীয়া সচিবৰ সৈতে বাৰ্তালাপত মিলিত প্ৰধানমন্ত্ৰী

Posted On: 24 AUG 2017 9:01AM by PIB Guwahati

প্ৰধানমন্ত্ৰী শ্ৰী নৱেন্দ্ৰ মোদীয়ে বুধবাৰে ভাৰত চৰকাৰৰ ৭০ জনীয়া অতিৰিক্ত সচিব আৰু যুটীয়া সচিবৰ এটা গোটৰ সৈতে বাৰ্তালাপত মিলিত হয়। প্ৰধানমন্ত্ৰীয়ে কৰিব লগীয়া পাঁচ বাৰ্তালাপৰ ভিতৰত এয়া প্ৰথম বাৰ্তালাপ।

বাৰ্তালাপৰ সময়ত বিষয়াসকলে ডিজিটেল আৰু স্মাৰ্ট প্ৰশাসন, প্ৰশাসনিক ব্যৱস্থা আৰু দায়ৱদ্ধতা, স্বচ্ছ আৰু নিকা ব্যৱস্থা, কৃষকৰ আয় দুগুন কৰা, দক্ষতা বিকাশ, স্বচ্ছ ভাৰত, উপভোক্তাৰ অধিকাৰ, পৰিৱেশ সুৰক্ষা আৰু ২০২২ৰ ভিতৰত নতুন ভাৰত গঢ় দিয়া ইত্যাদি বিষয় সন্দৰ্ভত তেওঁলোকৰ অভিজ্ঞতাৰ বিনিময় কৰে।

প্ৰধানমন্ত্ৰীয়ে কয় যে উন্নয়ন আৰু সু-প্ৰশাসন, দুয়োটাই দেশৰ নাগৰিকৰ কল্যাণ আৰু সমৃদ্ধিৰ বাবে আৱশ্যক। তেওঁ কয় যে বিষয়াসকলে সু-প্ৰশাসনক অগ্ৰাধিকাৰ দিয়া উচিত। এক উন্নত ফলাফল লাভৰ বাবে চৰকাৰৰ সকলো বিভাগে সংহতিপূৰ্ণ আৰু শৃংখলাৱদ্ধতাৰে কাম কৰা প্ৰয়োজন বুলি গুৰুত্ব আৰোপ কৰে প্ৰধানমন্ত্ৰীয়ে। তেওঁ কয় বিষয়াসকলে সমাজৰ একেবাৰে দুখীয়া আৰু প্ৰান্তীয় লোকজনৰ কথা ভাবিহে কোনো সিদ্ধান্ত ল'ব লাগিব।

প্ৰধানমন্ত্ৰীয়ে কয় যে আজি বিশ্বই ভাৰতৰ প্ৰতি ইতিবাছক দৃষ্টিভংগীৰে চাবলৈ লৈছে। বৈশ্বিক ভাৰসাম্য প্ৰতিষ্ঠাত ভাৰতৰ সফলতা অতি গুৰুত্বপূৰ্ণ ভূমিকা বুলি সমগ্ৰ বিশ্বই অনুভৱ কৰে। প্ৰধানমন্ত্ৰীয়ে লগতে কয় যে ভাৰতৰ সাধাৰণ নাগৰিকসকলৰ মাজতো কৰ্মদক্ষতাৰ এক শক্তিশালী শ্ৰেণী আছে। অতি দৰিদ্ৰ পৰিয়ালৰ যুৱক-যুৱতীসকলে সীমিত আৰ্থিক সামৰ্থ্যক কামত লগাই প্ৰতিযোগিতামূলক পৰীক্ষা তথা খেলাধুলাৰ ক্ষেত্ৰত চমকপ্ৰদ সাফল্য অৰ্জন কৰিছে। এই স্বতঃস্ফূৰ্ত প্ৰতিভাক উৎসাহিত কৰি কাম কৰাৰ বাবে তেওঁ বিষয়াসকলক নিৰ্দেশ দিয়ে। তেওঁ এই প্ৰসংগত পৰিয়ালৰ প্ৰথম তিনিটা বছৰত যি মানসিকতা আৰু শক্তিক লৈ তেওঁলোকৰ কাম কৰিছে, সেই বিষয়ে উল্লেখ কৰে।

প্ৰধানমন্ত্ৰীয়ে ৰাষ্ট্ৰৰ উন্নতিৰ বাবে সৰ্বশক্তি প্ৰয়োগ কৰি ভাল কাম কৰাৰ বাবে বিষয়াসকলৰ এই অত্যন্ত সুযোগ বুলি কয়। তেওঁ ছিল'ছ ভংগ কৰা মহত্ব আৰু চৰকাৰৰ বিভিন্ন বিভাগৰ মাজত সুদক্ষ আন্তঃবিভাগীয় যোগাযোগৰ ওপৰত জোৰ দিয়ে। সিদ্ধান্ত গ্ৰহণৰ ক্ষেত্ৰত ক্ষীপ্ৰতা আৰু দক্ষতাৰ প্ৰয়োজনা কথাও প্ৰধানমন্ত্ৰীয়ে দোঁহাৰে। তেওঁ কেন্দ্ৰীয় চৰকাৰে সন্নিৱিষ্ট গৃহীত সিদ্ধান্তক সদায় উৎসাহিত কৰিব বুলি কয়। তেওঁ ভাৰতৰ আটাইতকৈ পিছপৰা ১০০খন জিলাৰ ওপৰত দৃষ্টি নিবদ্ধ কৰাৰ বাবে বিষয়াসকলক নিৰ্দেশ দিয়ে, যাতে বিভিন্ন ধৰণৰ উন্নয়নমূলক কামৰ নিৰিখত এই জিলাসমূহে ৰাষ্ট্ৰীয় গড়ৰ পৰ্যায়লৈ উন্নীত কৰিব পাৰে।

AKT/AK/DB

(Release ID: 1503929) Visitor Counter : 1

